

सारो द्वितीयो धर्मस्तु यो नित्यप्राप्तये भवेत् ।
 यो वै निवर्त्तको नाम तच्चासारः प्रवर्त्तकः ॥
 सर्वे चरति लोकेऽस्मिन् धर्मो नैव च्युतो भवेत्
 स्वधर्मादयो न चलन्ति स एवाक्षर उच्यते ॥
 एतद् कथितं सारं निःसारश्च यथा जगत् ।
 यथा स्वयं ददर्शांश्च श्रुत्वा नानि स्वीकृत्यरे ॥
 एतद् दर्शयामास स विष्णुर्जगतां पतिः ।
 स्वयं जगद्भ्यः मनसा ध्यानेनात्मनि शङ्करः ॥
 सारं तत्त्वं परमं निष्कलं य-
 म्भूत्वा दीनं भूतिमान् धर्म एव ।
 सारोऽन्योऽसौ सारश्चो न तदन्वत्
 ज्ञात्वेवेष्टं याति नित्यं महाधीः ॥
 इति श्रीकालिकापुराणे २७ अध्यायः ॥
 सारकः, पुं, (सारयति मलमिति । सृ + णिच् +
 क्तृ) जयपालः । इति राजनिर्घण्टः ॥ विरे-
 चके, त्रि । इति वैद्यकम् ॥
 सारखदिरः, पुं, (सारः अतिदृढः खदिरः ।)
 दुःखदिरः । इति राजनिर्घण्टः ॥
 सारगन्धः, पुं, (सारो गन्धो यस्य ।) चन्दनम् ।
 इति शब्दचन्द्रिका ॥
 सारग्राही, [नृ] त्रि, (सारं गृह्णातीति ।
 ग्रह + णिनिः) सारग्रहणकर्ता ॥
 सारजं, स्त्री, (सरवाभिर्मधुमज्जिकाभिः कृतमिति
 सरवा + अण् ।) मधु । इति जटाधरः ॥
 (यथा, भागवते । १० । १६ । ४३ ।
 “पीत्वा मुकुन्दमुखसारघमज्जिभृङ्ग-
 स्थापं जहृर्विरहजं ब्रजयोषितोऽङ्गि ॥”)
 सारङ्गः, पुं, (सरतीति । सृ गती + “सृज्जो-
 हृदिष ।” उणा० १ । १२१ । इति अङ्गच् ।
 हृदिष ।) चातकपक्षी । इत्यमरः । २ । ५ । १७ ॥
 (यथा, रामायणे । २ । ६३ । १६ ।
 “उष्णमन्तर्हृद्वे सद्यः क्षिप्त्वा ददृशिर घनाः ।
 ततो जहृषिरे सर्वे भेकसारङ्गवर्हिणः ॥”)
 हरिणः । (यथा, भट्टिः । ३ । २६ ।
 “गोमायुसारङ्गगणाय सम्यक्
 नायासिषुर्भिममरासिषुश्च ॥”)
 मातङ्गजः । इति मेदिनी ॥ पश्चिमेदः । भृङ्गः ।
 इति विश्वः ॥ यथा,—
 “नानुद्वेष्टि कलिं सम्भाट् सारङ्ग इव सारभुक्
 कुशलान्याशु सिध्यन्ति नेतराणि कृतानि यत् ॥
 इति श्रीभागवते । १ । १८ । ७ ॥
 “ननु अधर्महेतुं कलिं सर्वथा किं न हतवान्
 तच्चाह नानुद्वेष्टीति । सारङ्गो भ्रमर इव सार-
 ग्राही । सारमाह यत् यस्मिन् कुशलानि
 पुण्यानि आशु संकल्पमात्रेण फलन्ति इतराणि
 पापानि आशु न सिध्यन्ति यतस्तानि कृतान्येव
 सिध्यन्ति न तु संकल्पितमात्राणीति ।” इति
 श्रीधरस्वामी ॥ ॥ कृतम् । राजहंसः । चित्र-
 मृगः । (यथा, महाभारते । ७ । २२ । २१ ।
 “याक्नीडन्तो वहन्ति स्म सारङ्गशवला हयाः ॥”)
 वाद्यभेदः । अंशुकम् । इति शब्दरत्नावली ॥
 नानावर्णः । मयूरः । कामदेवः । धनुः । केशः ।

स्वर्णम् । आभरणम् । पद्मम् । शङ्खः । चन्दनम् ।
 कर्पूरम् । पुष्पम् । कोकिलः । मेघः । पृथिवी ।
 रात्रिः । दीप्तिः । सिंहः । इत्यनेकार्थकोषः ॥ ॥
 सारङ्गहरिणमांसगुणाः ।
 “सारङ्गं जाङ्गलं क्षिण्वं मधुरं लघु दृश्यदम् ।”
 इति राजनिर्घण्टः ॥
 सारङ्गः, चि, (सृ + अङ्गच् ।) शवकः । इत्य-
 मरः । ३ । ३ । २३ ॥ “सारङ्गचातके ख्यातः
 शवले हरिणेऽपि च । इति तालव्यादावजयः ।
 अतएव सारङ्गो दन्त्यादिस्तालव्यादिश्च ।” इति
 भरतः ॥
 सारङ्गिकः, पुं, (सारङ्गं हन्तीति । सारङ्ग + “पञ्चि-
 मत्स्यसृगान् हन्ति ।” ४ । ४ । ३५ । इति ठक् ।)
 व्याधः । इति सिद्धान्तकौमुदी ॥
 सारङ्गी, स्त्री, वाद्यविशेषः । इति केचित् ॥
 सारजं, स्त्री, (सारात् जायते इति । जन + उः ।)
 नवनीतम् । इति शब्दचन्द्रिका ॥
 सारथं, स्त्री, (सारयतीति । सृ + णिच् + क्तृः ।)
 गन्धमेदः । इति धरणिः ॥
 सारथः, पुं, (सृ + णिच् + क्तृः ।) अतीसाररोगः ।
 रावणमन्त्री । इति हेमचन्द्रः ॥ भद्रवला । इति
 धरणिः ॥ आम्नातकः । इति शब्दचन्द्रिका ॥
 सारथिः, स्त्री, (सृ + णिच् + अणिः । इत्युच्चादि-
 हृत्तोऽञ्ज्वलः । २ । १० । ३१ ।) सुद्रनदौ । प्रसा-
 रणी । इत्युच्चादिकोषः ॥
 सारणिकः, त्रि, पथिकः । सरणिशब्दात् णिक-
 प्रत्ययेन निष्पन्नः ॥ (यथा, महाभारते । १२ ।
 ८१ । ३६ ।
 “यदा सारणिकान् राजा पुत्रवत् परिरक्षति ।
 भिनत्ति च न मर्यादां सराजो धर्मो उच्यते ॥”)
 सारणिकजः, पुं, (सारणिकान् पथिकान् हन्तीति
 हन + टक् ।) दस्युः । इति केचित् ॥
 सारणी, स्त्री, (सारणि + वा डीष् ।) प्रसारणी ।
 खल्वनदी । इति मेदिनी ॥ (यथा, अन्नर्ह-
 रावणे । २ । २५ ।
 “आलवालवलयेषु भूकृहां
 मांसलक्ष्मिमतमन्तरान्तरा ।
 केरलौचिकुरभङ्गिभङ्गुरं
 सारणीषु पुनरम्बु दृश्यते ॥”)
 सारण्डः, पुं, सर्पाण्डः । इति जटाधरः ॥
 सारतङ्गः, पुं, (सारं जलं तत्प्रधानस्तङ्गः ।)
 कदलीवृक्षः । इति धनञ्जयः ॥
 सारथिः, पुं, (सरत्स्वश्रानिति । सृ + अन्तर्भावि-
 ण्यर्थः + “सर्तेर्णिच् ।” उणा० ४ । ८८ । इति
 चयिन् ।) रथादिघोटकनियोगकर्ता । तत्-
 पथ्यायः । नियन्ता २ प्राजिता ३ यन्ता ४
 सूतः ५ क्षत्ता ६ सव्येष्टा ७ दक्षिणस्थः ८ रथ-
 कुटुम्बी ९ । इत्यमरः । २ । ८ । ५८-६० ॥ सादौ १०
 सव्येष्टः ११ नियामकः १२ चातुरिकः १३ ।
 इति जटाधरः ॥ प्रवेता १४ रथनागरः १५ ।
 इति शब्दरत्नावली ॥ सरथस्यापत्यं सारथिः ।
 बाह्याद्यत इति णिः । सृष्टे रथेन वसन्ते योऽसौ

सरथोऽश्वः तं प्रेरयति ठवे कादिति णिच् ।
 सारयति अश्वान् इति अन्तात् सृ गतावि-
 त्यस्यात् नान्तीति अघिप्रत्ययो वा । इत्यमर-
 टीकायां भरतः ॥ तज्जघर्ष यथा, मातृस्व ।
 २ । ५ । २०—२१ ।
 “निमित्तशकुनज्ञानो ह्यशिक्षाविशारदः ।
 हयायुर्वेदतत्त्वज्ञो भूरिभागविशेषवित् ॥
 स्वामिभक्तो महीत्साहः सर्वेषां प्रियंवदः ।
 शूरश्च कृतविद्याश्च सारथिः परिकीर्तितः ॥”
 समुद्रः । इति संक्षिप्तसारोपादिहृत्तिः ॥
 सारदा, स्त्री, (सारं ददातीति । दा + कः ।)
 सरस्वती । इति शब्दरत्नावली ॥ दुर्गा । यथा ।
 शरत्कालबोधनौयत्वेन शारदापदव्युत्पत्ति-
 स्तत्पदं तालव्यादि सारं ददातीति व्युत्पत्ति-
 स्तुकाव्यनिकी । इति तिथ्यादितत्त्वम् ॥ सार-
 दातरि, त्रि ॥
 सारदुमः, पुं, (सारः अतिदृढः दुमः ।) खदिरः
 इति राजनिर्घण्टः ॥ (यथा, हृत्संसंहितायाम् ।
 ४३ । ५८ ।
 “उत्थापयेत् लक्ष्य सहस्रचक्षुषः
 सारदुमाभ्यन्कुमारिकान्वितम् ॥”)
 सारपादपः, पुं, (सारः अतिदृढः पादपः ।)
 धामनिवृक्षः । इति रत्नमाला ॥
 सारभाण्डः, स्त्री, (सारस्य भाण्डमिव ।) अकृत्रिम-
 पात्रम् । यथा मृगनाभ्यादि ॥ (यथा, याज्ञ-
 वल्करः । २ । २५० ।
 “समुद्रपरिवर्त्तश्च सारभाण्डश्च कृत्रिमम् ।
 आधानं विक्रयं वापि नयतो दण्डकल्पना ॥”)
 सारमितिः, पुं, वेदः । इति हेमचन्द्रः ॥ सारं
 यथार्थं मौयते ज्ञायते अर्जनं सारमितिः ।
 सारोपपदात् माधातोर्नाञ्चीति तिः ॥
 सारमूर्षिका, स्त्री, (सारं मुषिकेव) देवदाली ।
 इति राजनिर्घण्टः ॥
 सारमेयः, पुं, (सरमाया अपत्यं पुमानिति । ठक् ।)
 कुङ्कुरः । इत्यमरः । २ । १० । ३१ ॥ (यथा,
 महाभारते । ६ । ८ । ७३ ।
 “अन्योन्यावलुप्यन्ति सारमेया इवामिषम् ।
 राजानो भरतयेष्ट भोक्तुकामा वसुधराम् ॥”)
 सारमेयी, स्त्री, (सरमाया अपत्यं स्त्री । ठक् ।
 डीष् ।) कुङ्कुरी । इति शब्दरत्नावली ॥
 सारलोहं, स्त्री, (सारं श्रेष्ठं लोहम् ।) लोह-
 सारः । इति भूरिप्रयोगः ॥ इष्यात इति भाषा ॥
 सारवः, चि, (सरयां भवः । अण् । “दाण्डि-
 नायनहास्तिनायनेति ।” ६ । ४ । १७४ । इति
 निपातनात् साधुः ।) सरयुनदीसमुत्पन्नः ।
 इत्यमरः । १ । १० । ३६ ॥
 सारवर्जितः, त्रि, स्त्रिरांशरहितः । असारवस्तु ।
 सारिण वर्जित इति हृत्तोयातत्पुष्पसमास-
 निष्पन्नः ॥
 सारसं, स्त्री, (सरसि भवम् । सरस् + अण् ।)
 पद्मम् । इत्यमरः । १ । १० । ४० ॥ स्त्रीकव्या-
 भरणम् । इति केचित् ॥